
Annotasiya. Məqalədə marketinq sahəsi ilə psixologiya elminin qarşılıqlı əlaqəsinin əsas 
xüsusiyyətlərinə baxılmışdır. Marketinq sahəsinin konsepsiyalarına və marketinq strategiyasına 
təsirsiz ötüşməyən insan (istehlakçı) davranışları bu məqalədə araşdırılmış və tədqiqat sahəsi kimi 
öyrənilmişdir. 

Tədqiqatın başlıca məqsədi, insan davranışlarının və sosial psixolofi vəziyyətlərinin araşdırılması 
ilə, marketinq xidmətlərinin səmərəli həyata keçirilməsini təmin etməkdir. Hazırki dövrdə, 
müəssisələr marketinq xidmətlərini həyata keçirən zaman qarşıya çıxan sosial-psixolofi problemləri 
aradan qaldırmaq məqsədi ilə, müəyyən yoxlamalar, müşahidələr, sorğu anketləri və s. vasitələrdən 
istifadə edirlər. Məqalədə eyni zamanda istifadə edilən iqtisadi metodlar araşdırılaraq onun 
əhəmiyyətliliyi, təsir imkanları və s. təhlil olunmuşdur. 

Açar sözlər: marketinq və psixologiya, qiymətqoyma psixologiyası, istehlakçı psixologiyası, sosial 
psixologiya 

Giriş/ mtroduction 


Müasir dünyada istehsal və xidmət sahələri üzrə həm istehsal həm də istehlak həcmi durmadan 
artır. Məhz bazar iqtisadiyyatı şəraitində özəlləşdirmələrin və fərdi istehsalın stimullaşdırılması 
buna şərait yaradan əsas amillərdən hesab edilir. Günümüzdə, insan tələbatını ödəmək məqsədi ilə 
fəaliyyət göstərən milyonlarla məhsul və ya xidmət sahələrinin sayı və həcmi getdikcə çoxalır. 
Məhsul istehsalı genişləndikcə, istehlakçıların qərarvermə prosesi bir o qədər mürəkkəbləşir. Bunun 
üçün marketinq sahəsi getdikcə inkişaf etmiş və nüfuz qazanmışdır. Marketinq nəzəriyyəsinin 
banisi hesab edilən Filip Kotlerə görə marketinqin nəzəri tərifi belədir, “marketinq - məqsədli 
bazarları seçmə incəsənəti və elmi, müştərilərin cəlb edilməsi və saxlanılması, istehlakçı üçün 
yüksək dəyərləri yaratmaq yolu ilə müştəri bazasının inkişafı, bu barədə məlumatın yayılması və 
istehlakçıya çatdırılmasıdır (Kotler,2018, s.16)”. Bundan başqa F.Kotler qeyd edir ki, marketinq - 
istehsal edilən məhsul və ya xidmətdən yaxa qurtarmaq üçün çevik yolun axtarılması və ya 
seçilməsi deyil, istehlakçıya dəyər qazandırmaq, öz həyatını yaxşılaşdırmağa yardımçı olmaq 
bacarığıdır (Kotler,2018,s.14). 

Ümumi araşdırmalara və Robert Rosenthalın fikirinə əsaslanaraq qeyd edilir ki, marketinq 
prosesini həyata keçirənlərin əksəriyyəti psixologiya elmi ilə maraqlanır və bu elmə durmadan 
müraciət edirlər. Robert Rosenthalın “Fast Company” adlı məqaləsində qeyd edilənlər: “Marketinq 
mütəxəssislərinin əksəriyyəti psixoloq deyil. Amma bir çox uğurlu marketinq mütəxəssisləri 
davamlı olaraq müştərilərə müraciət etmək üçün psixologiya elmindən də istifadə etməkdədirlər. 
Ağıllı, bacarıqlı, dürüst marketoloqlar, psixologiyanı müştəriləri cəlb etmək, qarşılıqlı ünsiyyətə 
keçmək və onları məhsulu almağa vadar etmək üçün qanuni, etik və hörmətlə istifadə edirlər.” 
(Rosenthal, 2021). Psixologiya elmi insan davranışlarını, düşüncələrini, ünsiyyətini və s. öyrənən 
elmdir. İnsanı anlamaq, davranışlarını müşahidə etmək və təhlil aparmaq marketinq strategiyasının 
ayrılmaz hissəsidir. Elə bu da marketinqlə psixologiya elminin kəsişdiyini sübut edən əsas 
örnəklərdəndir. 

İstehlakçı psixologiyası dedikdə, alıcı kütlənin satınalma zamanı davranışları məcmusu başa 
düşülür. Bu məqalədə istehlakçı psixologiyasından bəhs olunur. Tədqiqat işində istehlakçı 
psixologiyası araşdırılır və onun tətbiqi sahəsi öyrənilir. 


Əsas hissə / Main part 


Ədəbiyyatların təhlili 

İnsani davranışların özünəməxsusluğu məhz beyni ilə əlaqədardır. İnsan beyninin funksiyalarını 
bilmək vacibdir. Çünki əsas qərarı qəbul edən alət, orqan beyindir. İnsanların qərarlarını 
formalaşdırmaq və ona uyğun fəaliyyət göstərmək bir növ insanların beyninin maraqlarını təmin 
etmək deməkdir. Çünki həm düşüncə həm də psixolofi mənalar məcmusu beyində başlar və bitər. 
Daha aydın qeyd edilsə, satışlar, reklamlar, davranışlar və s. insan beyninə və şüuraltına 
hədəflənmişdir. 

Beyin 3 əsas qatdan ibarətdir (Sekman , 2011, s.10): alt beyin (reptilian brain): orta beyin (limbic 
brain): üst beyin (neocortex brain) 

Alt beyin — insanlarda, heyvanlara nisbətən kiçik ölçülüdür. İngilis dilində “reptilian brain” kimi 
bilinir. Hərfi tərcümədə “sürüngən beyin” adlanır. Əsasən sürüngən heyvanlarda daha böyük həcmli 
olur və instik idarəetməyə əsaslanır. “Həyatda qal və çoxal” instikti əsas prioritetdir (Sekman 2011, 
s.109). Satış, reklam və s. kimi marketinq fəaliyyətləri beynin bu hissəsini az hədəfə alır. Çünki 
beynin bu hissəsinin funksiyaları göründüyü kimi az və konkretdir. Lakin həyat qurtarıcı, həyatda 
qalma sahəsində istehsal və ya xidmət göstərən sahələr beynin bu hissəsini hədəfə alaraq marketinq 
strategiyası fəaliyyətini həyata keçirirlər. Məsələn, antarktida və arktika yerlərinə səyahət edənlərə 
xüsusi əlcək, isti geyim, maska və s. istehsal edən firmalar mövcuddur. Hansı ki, bu firmaların 
əksəriyyəti həmin ərazilərdə turizm və ya elmi-axtarış platformaları ilə əməkdaşdırlar. Başqa bir 
misal isə, paraşütlərdir. Məsələ həyatda qalmaqdırsa, heç kəs həyatını riskə atmaz və məhsul 
alarkən çox da düşünməz. Bu düşüncəni təmin edən məhz alt beyindir (başqa sözlə desək “survival 
brain”-dir). Marketinq mütəxəssisləri məhz bunu əsas tutaraq, öz maraqları üzərinə fəaliyyət 
göstərirlər. 

Orta beyin — başqa adı ilə “limbic brain” ingilis dilindən tərcümədə “duyğusal beyin” mənasını 
verir. İnsan beyninin 2096 təşkil edir. Heyvanlarda bu faiz dərəcəsi daha aşağıdır və hətta bəzi 
heyvanlarda yoxdur (məsələn, tısbağa, qurbağa, kərtənkələ və s.). Tısbağaların yumurtalarını su 
qırağına qoyub getmələri əsas sübutdur. Həmin heyvanların balalarının yumurtadan sonrakı 
həyatları onlar üçün maraqlı deyil və heç bir duyğusal hiss keçirmirlər. 

Beynin bu hissəsi isə duyğuların idarəetməsinə əsaslanır. Yəni yaşanılan bütün duyğu hissləri 
beynin bu hissəsində başlayar və bitər (Sekman, 2011, s.113). Günümüzdə bir çox uğurlu marketinq 
mütəxəssisləri, “duyğusal beyin”-ə satış və ya reklam edərək daha çox mənfəət əldə edirlər. 
Məsələn, qayalıq yerdə yüksək sürətlə velosipet ilə aşağı enən şəxsin gözü ilə göstərilən şəkilli 
reklam, insanlarda narahat olma duyğusunu qabardır. Şəkilə baxdıqda, beyin aftomatik olaraq, 
özünü şəkildəki şəxsin yerinə qoyur və narahatlıq duyğusu əmələ gəlir. 

Beyin, şəkil diqqət çəkdikdən sonra və narahatlıq duyğusu oyandıqdan sonra narahatlığı aradan 
qaldırmaq üçün reklamın yazılarını yoxlayır. Seçilmiş və hazırlanmış güclü mətn isə, məhsul və ya 
xidmətdən yararlanmağa sövq edir (Renvoise,2007, s.173). Üst beyin — “neocortex brain” yəni 
“düşünən beyin” adlandırdığımız bu hissə, ağlımızın, məntiqimizin, mədəniyyətimizin mərkəzidir. 
Zaman keçdikcə ortaya çıxmış, ən yeni beyin qatıdır. İnsan beyninin təxminən 7092 qədərini təşkil 
edir. Böyük rəqəm olmasına baxmayaraq, insanın ağıllı olduğunu deyil, ağıllı olabilmə potensialını 
özündə əks etdirir. Bu potensial miqdarı insandan insana dəyişir. Amma insanları digər canlılardan 
üstün qılan xüsusiyyət məhz beynin bu hissəsidir (Sekman, 2011, s.111). “Düşünən beyin” hədəf 
alınarsa, satış və digər marketinq konsepsiyaları həyata keçirmək olduqca mürəkkəbləşir. “Düşünən 
beyin” hədəfdirsə, olduqca güclü marketinq planı və strategiyası zəruridir. 

“Düşünən beyin”-ə istiqamətlənmiş marketinq fəaliyyəti həyata keçirildikdə, aşağıdakı 3 başlıq 
və onların alt başlıqları mühüm əhəmiyyət kəsb edir (Renvoise, 2007, s.73): 
1.Diqqət çəkmək 

e Fərqlilik 

e İri şəkillər 

e Qısa və lakonik mətinlər 
2.İddialar 

e Sloqanlar, şüarlar, kəlimə oyunları və s. 
3.Nəticə nümayişi 

e Müştəri məmnuniyyəti 

e Etirazların öhdəsindən gəlməyə çalışmaq 


Metodologiya 
Tədqiqat prosesində qoyulan problemlərin həlli üçün məntiqi ümumiləşdirmə, struktur- 
funksional təhlil, sistemli-kompleks təhlil və qiymətləndirmə metodlarından istifadə edilmişdir. 


Nəticələr və müzakirə 

Yerli və xarici bazarda məhsul və ya xidmətlər təqdim olunduqda, rəqiblərdən öndə olmaq çox 
labüddür. Bunun üçün fərqlilik zəruridir. Məşhur moda dizayneri Koka Şanelin dediyi kimi, 
“Əvəzolunmaz olmaq həmişə fərqli olmağı tələb edir”. Bu aforizmdə də qeyd edildiyi kimi, diqqət 
çəkmənin əvəzolunmaz hissəsi fərqlilikdir. Məsələn, firmalar bir-biri ilə qiymətdə, keyfiyyətdə, 
müştəri ilə əlaqədə, marketinq fəaliyyətində və s. fərqlənə bilərlər. 

Bir firma və ya müəssisənin istehlakçı əldə etmək üçün istehlakçı ilə kommunikasiya qurmağı 
şərtdir. Qrant Kennedinin “sosial media marketing” kitabında qeyd edilir ki, istehlakçı ilə ünsiyyət 
qurmamaq ən çox edilən və ən böyük səhvlərdən biridir (Kennedi, 2019, s.93). Qrantın fikrincə, 
əvvəlcədən hazırlanmış şablonlar söz yığınından başqa bir şey deyil və bu üsul yanlışdır. 
Müştərilərin bütün suallarına fərdi şəkildə cavab verilməli, sual ünvanlandığında mümkün qədər tez 
cavablandırılmalıdır. 

İstehlakçılara tez, gülərüz və xüsusi mürəciətlərlə (bəy, xanım, müəllim və s.) müraciət etməniz 
daha məqsədə uyğundur. Çünki, müştərilər özlərini özəl hiss etməlidirlər. Bu normal haldır. Ona 
görə ki, hər bir fərd dünyada ən çox özünü sevir və dəyər verir. Başqalarını da özünə qarşı bu cür 
görmək onlarda xoş təsürat yaradır. 

İstehsalçı və ya xidmət göstərən müəssisələr, istehlakçı ilə reklam vasitəsi ilə də diqqət çəkə 
bilər. İstehlakçının reklam gördükdə düşüncələri ortalama eyni olur. Yəni reklam bezdirici və yaxa 
qurtarmaq lazım görünən bir vasitə kimi bilinir. Lakin bu uğursuz və keyfiyyətsiz reklamlardır. Bir 
reklamı mükəmməl edən əsas faktorlardan bir neçəsi də şəkil, güclü yadda qalacaq şüar və elektron 
ünvanlara göndəriləcək mətnlərdir. 

Araşdırmalara əsasən, şəkilli reklam, məqalə, blog və s. beyin tərəfindən daha tez və cəzbedici 
olaraq aşkar edilir. Buna görə də, kreativ və professional hazırlanmış şəkil, reklam və bunun kimi 
bir çox şeylər, marketinq fəaliyyətində mühüm əhəmiyyət kəsb edir. Bura əks məzmunlu reklamlar, 
video-çarxlar, məqalə rəsmləri və s. aid edə bilərik. Məsələn, “əvvəl və sonra” kimi paylaşılan 
məşhur təsvirlər həm güclü inandıra həm də diqqət cəlb etmə psixologiyası formalaşdırır (Renvoise, 
2007, s.102). Bu proseslər baş verdikdən sonra, “düşünən beyin” öz fəaliyyətini daha da artırır. 
Yəni daha da düşünməyə məruz qalır. Proses satınalma qərarına qədər davam edir. 

Diqqəti cəzb edən başqa faktorlardan biri də, qısa və başlıqları xüsusi məqsədlə seçilmiş 
mətinlərdir (Renvoise,2007,s.75). Lakonik mətinlərin adı ilə yanaşı, başlıq və sonluqlar elə 
seçilməlidir ki, istehlakçı oxumağa başlamamış oxumaqdan imtina qərarını verməsin və ya sonluğu 
oxumadan reklamdan üz döndərsin. Bunun üçün maraqlı başlıq, qısa və aydın kəlimələrdən istifadə 
etmək və əsas çatdırılacaq hissələrin “başlıq və sonluq” hissələrə yerləşdirilməsini təmin etməkdir. 

Şüar — bir fikri asan xatırladıb, təkrar şəkildə ifadə edən qısa, təəccüblü cümlə məcmusudur. 
Firma əvvəlcə markasıyla sonra şüarıyla yaddaşlarda qalır (VVebcoder,2022). Məsələn, Azərbaycan 
Respublikasında fəaliyyət göstərən kommersiya banklarının şüarlarını bura aid edə bilərik, “hər 
kəsin bankı”, “zirvələrə doğru. Birlikdə”, “bir bankdan daha artığı” və s. (Banco,2022). 

Şüarlar bir növ kəlimə oyunudur. Kəlimə oyunları dedikdə, diqqət çəkmək məqsədi ilə 
yaradıcılıq və innovativ bir dildən istifadə etmək başa düşülür (Renvoise,2007, s.79). 

Kəlimə oyunlarına misal olaraq: 

e “Vaxtınıza qənaət edin, asan növbə əldə edin”. Müəssisənin ismində “asan” sözü var. 
e “Sağlamlığınız, sağlamlığımızdır”. Müəssisə türk firmasıdır və türk dilində “sağlam” sözü 
davamlı, qalıcı mənasını verir. 

Qeyd edilməsi zəruri haldır ki, güclü şüar və ya kəlimə oyunları müəssisənin və ya firmanın 
iddialarının göstəricisidir. Güclü şüar və ya kəlimə oyunu, müəssisənin və ya firmanın imicini 
möhkəmləndirir. 

Müəssisə və ya firmalar istehlakçının etimadını qazanmaq məqsədi 1lə, etimadı qazanılmış 
müştərilərin fikirlərini, paylaşımlarını, məmnuniyyətlərini ifadə edən video-çarxlar və s. vasitələri 
cəmiyyət ilə bölüşməlidirlər. 

Eyni zamanda, problemləri yaranmış və narazı insanların fikirlərini də bölüşmək, cəmiyyətdə 
müsbət fikir formalaşdırır. Belə ki, insanlar, məhsul və ya xidmətdən yararlanmamışdan öncə, əmin 
olmaq məqsədi ilə araşdırma apardıqda, problemli rəy bildirənlərin dedikləri onlarda daha çox 
inandırıcı təsir bağışlayır. Problemli rəylərdən qaçmaq və ya yayınmaq müəssisə və ya firmanın 
imici üçün mənfidir. Bu cür problemlərin həllinə dayanan rəylər və açıqlamalar bildirmək, 
istehlakçıların etimadını qazanmaq üçün daha məqsədə uyğundur. 

Bu cür addımlar əslində psixoloqlar tərəfindən təsdiq edilmiş “social proof” yəni “sosial sübut” 
adlanır. 

Sosial sübut — mahiyyət etibarilə insanların müəyyən vəziyyətlərdə davranışları təqlid etmək 
məqsədilə başqalarının hərəkətlərini köçürməsi ideyasıdır. Başqa cür deyilişlə, cəmiyyətin etdiyi 
davranışlar məcmusunun, insanlar tərəfindən mənimsənilib, təkrarlanmasını əks etdirən psixolofi 
vəziyyətdir (Sprout Social, 2022). Bu istiqamətdə araşdırma aparan Arizona Dövlət Universitetində 
və Stanford Universitetində “marketinq, biznes və psixologiya” professoru olan Robert B. 
Cialdini”nin qeydinə əsasən, müəyyən davranışları başqalarının etdiyini gördükdə, “doğru” olaraq 
görünür. Məsələn, komedi seriallarında gülməli kadrlara arxa fonda bir neçə insanın gülmə səs 
effektini təsis etməklə, “sosial sübut” prinsipini həyata keçirilməsi bura aid edilə bilər 
(Cialdini,2007, s.161). Bundan başqa, teatr tamaşasında aktyor və ya aktrisaların çıxışları zamanı, 
alqış edən qrupun çox vaxt pul ilə həmin tamaşalara məhz alqış etmək məqsədi 1lə gətirildiyi 
bilinənlərdəndir (Shotton,2018, s.154). 

Cəmiyyətin gücünü marketinqdə necə istifadə edirlər? Hansı vasitələrin köməyi ilə bunu etmək 
mümkündür? Cəmiyyətin gücünü təbii ki insanların toplaşdığı yerlərdə, topluca istifadə olunan 
yerlərdə etmək məqsədə uyğundur. Məsələn, kinoteatr reklamlarının digər TV reklamlarından daha 
güclü təsir bağışladığı artıq sübut olunub. Belə ki, toplumun içində üç yada dörd şəxsin reklamı 
tərifləməsi və ya “yararlanmışam və razı qalmışam” kimi danışıqları artıq digər insanlara da güclü 
təsir edir. 

Başqa misal isə, “ən çox alınan məhsul”, “ən çox satılan məhsul”, “hamının bəyəndiyi keyfiyyət” 
və s. ifadələrdir. İstehsalçının və ya satıcının istifadə etdiyi bu cür ifadələr, “sosial sübut” prinsipinə 
əsaslanır (Cialdini, 2007, s.165). 

Dəyər — qiymət, əhəmiyyət, ləyaqət, keyfiyyət və s. özündə əks etdirən mənadır. Məhsul və ya 
xidmətin dəyəri məhz bu göstəricilərə əsaslanaraq təsis edilir. İstehlakçı çox vaxt, 
“bahalı-keyfiyyətli” psixologiyasına əsaslanır. İstehlakçı iki və ya daha çox məhsul arasında seçim 
etmək məcburiyyətində qaldıqda, bahalı məhsulu seçməsi məhz bu prinsipə əsaslanır. 

“Antikvar zərgərlik mağazasında nişanlısının doğum günü üçün boyunbağı almaq istəyən gənc 
boyunbağını bəyənsə də, qiymətini bildikdən sonra almamaq qərarı aldı. Qiyməti 250 dollar təşkil 
edirdi. Özünün də dediyi kimi “çox xüsusi” hədiyyə olmalı idi. Növbəti gün satıcı vəziyyəti 
anladıqdan sonra həmin insanı yenidən mağazaya dəvət etdi və ona 500 dollar dəyərində məhsul 
göstərəcəyini vəd etdi. Müştəri məhsulu çox bəyəndi və bir an içində onu almaq istədiyini bildirdi. 
Əslində məhsulun dəyəri isə 250 dollar idi (Cialdini, 2007,s.27)”. 

Qeyd edilən hadisə sübut edir ki, “bahalı”keyfiyyətli” psixologiyası günümüzdə fərqli yolla, 
fərqli vasitələr ilə istifadə olunaraq aktuallığını qoruyur. 

Müasir dövrdə ödəmələr əsasən nağdsız və ya nağd şəkildə aparılır. Nağdsız ödəmələr bilindiyi 
kimi, plastik kartlar, QR kodlar və s. ilə aparıla bilinir. Nağd ödənişlər isə adından göründüyü kimi, 
alıcı ilə satıcının təmaslı hesablaşması məcmusudur. 

Gabrielle Hobday və Richard Shotton”un birlikdə apardığı araşdırmalar çox diqqətçəkicidir. Belə 
ki, London mərkəzi kafelərindən çıxmaqda olan şəxslərə üç sual ünvanlanmışdır: 

e Məbləğ baha idi yoxsa ucuz? 
e Hansı ödəniş alətindən istifadə etdiniz? 
e Qəbzinizi görə bilərik? 

Nəticə heyrətamiz idi. Nağd şəkildə ödəmə edənlər etdikləri xərci yüzdə 976 yüksək söyləyərkən 
(baha), təmassız (kart ilə) ödəmə edənlər etdikləri xərci yüzdə 5£6 yüksək söyləyirdilər. Qəbzləri 
nəzərdən keçirdikdə isə yenə müşahidə olunur ki, nağd ödəniş edənlər əslində o qədər də yüksək 
məbləğ xərcləməmələrinə rəğmən aldıqları məhsulu bahalı adlandırır, təmassız ödəniş edənlərdə isə 
bu göstəricilərin əksinə idi (Shotton,2018, s.57). 

Buradan belə nəticəyə gəlmək olar ki, təmassız, nağd şəkildə edilən ödənişlər insan 
psixologiyası üçün daha təsirli və ağır olur. Lakin nağdsız, kartla edilən ödənişlər isə daha az təsirli 
olur. Bunu nəzərə alıb mağaza və ya xidmət göstərilən yerlərdə mütləq təmassız terminallar təsis 
edilməlidir. 

Başqa fakt isə, əsasən xidmət sahəsində geniş yayılmış və istifadə olunan psixolofi taktikadır. 
Lüks restoranların əksəriyyətində menyuda qiymət hissəsində dollar, avro və s. simvollarından 
istifadə olunmur. Bunun səbəbi müştərinin psixolofi rahatlığını təmin etməkdir (Shotton,2018, 
s.58). 

Qiymətqoyma dedikdə, məhsul və ya xidmətlərin dəyərlərini əsas tutaraq qiymətləndirilməsi 
prosesi məcmusudur. Qiymətqoyma prosesi əsasən aşağıdakılara əsasən aparılır (kamalmirza,2022), 

e Xərclərə əsasən qiymətqoyma 

e Rəqabətə görə qiymətqoyma 

Xərclərə əsasən qiymətqoyma — bu qiymətqoyma metodu şirkətlər üçün ən sadə və geniş istifadə 
olunan üsuldur. Bu üsulda məhsulun xərcinin üzərinə müəyyən mənfəət əlavə etməklə qiymətin 
təyin edilməsi prosesidir. 

Rəqabətə görə qiymətqoyma — bu qiymətqoyma metodunda isə qiymətlər bazardakı rəqiblərin 
eyni adlı məhsuluna əsasən təyin edilir. 

Məhsul və ya xidmətlərin qiymətləndirilməsi zamanı bir sıra xırda nüanslar vardır ki, 
psixologiyada öz yerini qoruyur. 

Bu nüanslardan biri cəlbedici qiymətlərin qoyulmağıdır. Cəlbedici qiymətlər dedikdə nəzərdə 
tutulan, sonu doqquz ilə bitən qiymətlərin qoyulmasıdır. Məsələn 1,99 AZN və ya 19 AZN bura 
aiddir. Bu müştərilərin böyük bir qismində “ucuz” qiymət kimi təsir bağışlayır. Bunun səbəbi “sol 
rəqəm effekti”-dir. İnsan soldan sağa doğru oxuduğu üçün, bir qiymətdə görünən ilk rəqəm, beyin 
tərəfindən lazım olduğundan daha çox irəli çəkilir. Buna görə də, 1,99 AZN-lıq qiymət 1 AZN kimi 
yadda saxlanılır (Shotton,2018, s.58). 


Nəticə / Conclusion 
İnsan davranışlarını anlamaq üçün psixologiya elminə baş vurmaq ən düzgün yoldur. Lakin, bu 
elmə ehtiyac duymadan marketinq strategiyası hazırlamaq çətin olsa da, mümkünsüz deyildir. 
Bunun səbəbi, insanların, cəmiyyətin, düşünən beyinlərin, fikirlərin və s. durmadan dəyişən və 
inkişaf edən dövrüdür. Ən düzgün ediləcək fəaliyyət, bütün yuxarıda sadalananları müşahidə 
etməkdir. Edilən müşahidələrin nəticələrini güclü analiz edib, buna uyğun marketinq strategiyası və 
fəaliyyəti həyata keçirməklə məqsədə daha düzgün və dəqiq nail olmaq olar. 

OcHOBHBI€ OCOĞEHHOCTH B33HMOCBS3H CÖepbi MapKeTHHTA H 
HOTpP€ÖHT€/IBCKOH TCHXO/TOTHH 


Pamn-ı Befi/rapoB 
BakHHeKHH 1ocyzapcTBEHHBİH YHHBEDCHTET 
CDakyzıbrer MeokuyHapoHHbix ÖTHOLHEHHH H ƏKOHOMFKT, (4 Kypc) 


PesroMe. B cTaTbe OTpa?KeHO B3aHMO/ICHCTBH€ OÖ/aCTH MaPKETHHTa H HayKH TicHXOozoryH. B əroH 
CTATB€ paccMaTpHBaeTCS H€TOBEHeCKOC (TTOTPEÖHT€:IBCKO€) TIOB€HCHH€, KOTOpOe€ SİB/TSeTCsi 
HEOTBEM/IEMOH HaCTbFO MaƏDKETHHTOBBIX KOHH€THHH H MaDKETHHTOBOH CTpaTeTHH, H H3yuaeTcs 
oÖ/racTB HCC/TC/TOBAHH İİ, 

OcHOBHOH HE€:ibFO HCC/TCTOBAHHS SİB/ES€TCS  oĞeCcricueHH€ peansaı MapKeTHHTa TIYTEM 
H3yueHH3 TIOBEHEHH3 H€HOBEKa H COHHa/IBHO-IICHXOZOTHH€CKOTO ycHOBHE. B HacTOsIH€€ BPEMS4 B 
Heix yeTpaHeHHs COHHa/bHO-TiCHXOZOTMHHECKOTO TİPOÖZTEM, € KOTODPBİMH. CTƏ/İKHBaTOTCS3 
rpezupHsTHSI HIPH HPOBEHEHHH HMH MƏDKETHHTOBBIX MEPOHPHSATHH, HpOBOVEİTCS  OTP€HeHEHHBIC 
TIPOBEPKH, HaÖ-IrO/IEHHSI, AHKETHpOBaHH€ H T. HCriO/153yeT. PaCCMOTpEHBİ HCTTO/I5B3y€MBIC B CTaTB€ 
METOVIBI H HX Ba?KHOCTB, KaHeCTBO H T./L. aHasH3HpyeTcs. 


K,rroueBbil€ C/10B4: MaDKETHHT H HCHXOHOTHS3, HCHXOHOTHS OHEHKH, TICHXOVOTY S HOTPeÖHT€TS, 
COHHA4/TBHaZ TICHXOHOTHS. 

